

## నాయిక

### రూపకము

ఆనంద మకరంద ముఖారవిందం

ముగ్ధ మనోహర రూపం, అందాల ప్రతిబింబం

మీన సుందర నయనం, బంగారు మేని తారకం

వంకర తిరిగిన ముంగురులు, విరులతో కూడిన సిరులు

చెంపకు చారెడు నవ్వులు, జగతిని వెలిగించే పువ్వులు

నోసలు నెలవంకలు, భ్రమరంపు రెక్కలు

నుదుటి సింధూరం, ఉదయించు రవి కిరణం

కను బొమ్మలు, నును లేత రెమ్మలు

కన్నుల కాంతులు, చల్లని వెన్నెల రాత్రులు

పాలుగారు చెక్కిళ్ళు, ఆనందపు లోగిళ్ళు

అధరము ఎంతో మధురం, దానితో మొదలయే సంభోగ శృంగారం

బిగుతైన జాకెట్, దానిపై నర్తించే మెడలోని లాకెట్

కుచద్వయములు హెచ్చించిన మిటారి చూపులు

నడుము లలితము, నడక లావణ్యము

మృదువైన పాదాలు ఇంపైన పద్మాలు

పట్టీల నాదాలు నేపథ్య శ్రావ్యత సంగీతాలు!!!!

## మానసము

మాటలకు విలువనిచ్చే వయసు  
వయసుకు గౌరవం ఇచ్చే మనసు  
మాటలలో సంతోషం, నవ్వులలో రంజనం  
స్వచ్ఛమైన వ్యక్తిత్వం, కల్మషం లేని హృదయం  
సందర్భలోచిత లౌక్యం, ప్రజలంతా మెచ్చే వైనం  
తెర వెనుకే లోకం, పరోక్ష బలం  
ప్రతికూలతలో అనుకూలత, ఆత్మస్థైర్యం  
తానొప్పని ఇతరుల నొప్పింపని ఔదార్యం  
అందిన మనుషులతో నడిచే ఓర్పు  
అందని జాబిలి సిగలో తుర్రీమే నేర్పు!!!!

## అంతరంగము

నీ దర్శన భాగ్యం, నా మనసు పరవశం  
నీ సుభాషితములు, నా స్పందనలు  
నీ నవ్వులు నాలో నిండే విహంగ వీక్షణలు  
నీ తలపులు నాలో పొంగే సాగర హోయలు  
నా రాణి గారి సౌభాగ్యం, నాకు ముఖ్యం  
నా దేవి గారి కష్టం, నాకు అయిష్టం  
నీకు సిరి సంపదలు నిత్యం, నాకు అనురంజకం సత్యం  
ప్రతి క్షణం నీవే నా ప్రతీక్షణం!!!!

రచన : రవీంద్ర బాబు పూనాటి, మే 2019

ప్లసెంటన్, కాలిఫోర్నియా, అమెరికా.